

**Яр Чаллы шәһәре муниципаль берәмлеге
Башкарма комитеты
карары**

**№7136
04.09.2025**

Яр Чаллы шәһәренең муниципаль белем бирү оешмаларын үстерү буенча проектлар конкурсы турында

Белем бирү сыйфатын күтәрүне һәм белем бирү эшчәнлегендә югары нәтижәләргә ирешүне тотрыклы тәэмин итә торган муниципаль белем бирү оешмаларына ярдәм күрсәтүне, оешмаларның педагогик коллективын һөнәри үстерүне стимуллаштыру максатларында, шәһәр Уставының 41 статьясы нигезендә

КАРАР БИРӘМ:

1. Башкарма комитетның мәгариф идарәсенә 2025 елның сентябрендә Яр Чаллы шәһәренең муниципаль белем бирү оешмаларын үстерү буенча проектлар конкурсын (алга таба – конкурс) үткәргә.

2. Расларга:

1) конкурс турында нигезләмәне, 1 нче кушымтада каралганча;

2) конкурс комиссиясе составын, 2 нче кушымтада каралганча.

3. Әлеге карарның үтәлешен контрольдә тотуны Башкарма комитет Житәкчесе урынбасары В.Х. Харисовка, Башкарма комитет Житәкчесе урынбасары, финанс идарәсе башлыгы С.Р. Мулюковага йөкләргә.

Башкарма комитет
Житәкчесе

Ф.Ш. Салахов

Башкарма комитетның
2025 елның 4 сентябрэндәге
7136 номерлы карарына
1 нче кушымта

Яр Чаллы шәһәренең муниципаль белем бирү оешмаларын үстерү буенча
проектлар конкурсы турында нигезләмә

1 бүлек. Гомуми нигезләмәләр

1. Әлеге нигезләмә Яр Чаллы шәһәренең муниципаль белем бирү оешмаларын үстерү буенча проектлар конкурсын (алга таба – конкурс) оештыру һәм үткөрү тәртибен билгели.

2. Конкурсны оештыручы булып Башкарма комитетның мәгариф идарәсе тора.

2 бүлек. Конкурстың максатлары һәм бурычлары

3. Конкурс Яр Чаллы шәһәренең муниципаль белем бирү оешмаларын үстерү, муниципаль белем бирү оешмаларының уңай эш тәҗрибәсен тарату, шулай ук мәктәпкәчә белем бирү учреждениеләре, гомуми белем бирү учреждениеләре, өстәмә белем бирү учреждениеләре педагогик коллективларының ижади эшчәнлеген активлаштыру, педагогик хезмәткәрләрнең һөнәри осталыгын үстерү, инновацион эшләргә һәм технологияләргә ярдәм күрсәтү, педагогик коллективларны һөнәри үстерү максатларында үткәрелә.

4. Конкурстың бурычлары:

1) белем бирү оешмаларының алдынгы эш тәҗрибәсен гомумиләштерү һәм пропагандалау;

2) Яр Чаллы шәһәренең муниципаль белем бирү оешмалары педагогик коллективларының ижади, сыйфатлы, инновацион эшен, аларның һөнәри үсешен стимуллаштыру;

3) Яр Чаллы шәһәре халкы өчен конкурентлыкка сәләтле белем бирү хезмәтләрен үстерүгә ярдәм күрсәтү;

4) жәмәгәтчелекнең, жирле үзидарә органнарының игътибарын шәһәрнең мәгариф системасын үстерү проблемаларына жәлеп итү;

5) грант алуға ачык конкурста катнашуның бертигез мөмкинлекләре ярдәмендә муниципаль белем бирү оешмалары инициативаларын тормышка ашыру өчен шартлар тудыру.

3 бүлек. Конкурста катнашу критерийлары

5. Конкурс Яр Чаллы шәһәренең түбәндәге таләпләргә жавап бирә торган муниципаль белем бирү оешмалары арасында үткәрелә:

1) эшчәнлекләрендә Россия Федерациясенә белем бирү һәм хезмәт законнарын бозу очраклары теркәлмәгән оешмалар;

2) педагогик кадрлар белән тулысынча комплектланган оешмалар;

3) белем бирүнең уңай динамикасы һәм югары нәтиҗәләре булган оешмалар.

6. Конкурсны оештыру һәм үткөрү өчен, составы Башкарма комитет карары белән раслана торган конкурс комиссиясе (алга таба – конкурс комиссиясе) төзелә .

7. Конкурста катнашучылар түбәндәге номинацияләр буенча конкурс комиссиясе тарафыннан бәяләнә:

1) аерым фәннәр тирәнтен өйрәнелә торган мәктәпләр, гимназияләр, лицейлар арасында иң яхшы гомуми белем бирү оешмасы.

Проектларның өстенлекле юнәлеше:

- «9, 11 чыгарылыш сыйныф укучыларын дәүләт йомгаклау аттестациясенә эффективлы һәм нәтижәле әзерләү»;

- «Бөтенроссия фән олимпиадасына эффективлы һәм нәтижәле әзерлек»;

- «Муниципаль йөкләмәне эффективлы һәм нәтижәле үтәү»;

2) урта гомуми белем бирү мәктәпләре арасында иң яхшы гомуми белем бирү оешмасы.

Проектларның өстенлекле юнәлеше:

- «9, 11 чыгарылыш сыйныф укучыларын дәүләт йомгаклау аттестациясенә эффективлы һәм нәтижәле әзерләү»;

- «Бөтенроссия фән олимпиадасына эффективлы һәм нәтижәле әзерлек»;

- «Муниципаль йөкләмәне эффективлы һәм нәтижәле үтәү»;

3) өстәмә белем бирү оешмалары арасында иң яхшы белем бирү оешмасы.

Проектларның өстенлекле юнәлеше:

- «Өстәмә белем бирү оешмаларының эшчәнлегенә эффективлылыгының нәтижәлелек, мониторинг күрсәткечләре (критерийлары)»;

- «Муниципаль йөкләмәне эффективлы һәм нәтижәле үтәү»;

4) мәктәпкәчә мәгариф учреждениеләре арасында иң яхшы белем бирү оешмасы.

Проектларның өстенлекле юнәлеше:

- «Мәктәпкәчә белем бирү оешмаларының эшчәнлегенә эффективлылыгының нәтижәлелек, мониторинг күрсәткечләре (критерийлары)»;

- «Муниципаль йөкләмәне эффективлы һәм нәтижәле үтәү».

4 бүлек. Конкурсны үткөрү сроклары һәм тәртибе

8. Конкурста катнашу өчен заявка һәм муниципаль белем бирү оешмасын үстерү буенча проект тапшырырга кирәк. Заявкада белем бирү оешмасының исеме, конкурс номинациясен һәм проектның өстенлекле юнәлешен күрсәтергә кирәк. Проект үз эченә түбәндәгеләрне ала: проектның максатлары һәм бурычлары, проектның актуальлеген, зарурилыгын һәм әһәмиятен тасвирлау, проектта катнашучылар, проектка тасвирлама: куелган максатларга ирешү стратегиясе һәм механизмнары, проектны тормышка ашыруның кыска сроклы һәм озак сроклы нәтижәләре фаразлана торган проект чараларының төгәл планы. Документлар белем бирү оешмасы житәкчесенәң имзасы һәм мөһерә белән таныклана. Беренчел сайлап алу нәтижәсендә проект критерийларына туры килми торган заявклар төшереп калдырыла.

9. Конкурс 2025 елның сентябрендә өч этапта үткәрелә:

1 этап – 2025 елның 10 сентябреннән 12 сентябренә кадәр – конкурс материалларын Башкарма комитетның мәгариф идарәсенә тапшыру, 324 кабинет, тел. 30-57-29;

2 этап – 2025 елның 15 сентябреннән 19 сентябренә кадәр – конкурс материалларына экспертиза. Бәяләү йомгаклары буенча конкурс комиссиясе иң яхшы проектлар рейтингын төзи;

3 этап – 2025 елның 22 сентябреннән 24 сентябренә кадәр – конкурс комиссиясе беркетмәсе нигезендә конкурс нәтижәләрен игълан итү.

10. Конкурс комиссиясе конкурсны үткөрү ешлыгын билгели, тапшырылган заявкларны, проектларны карап тикшерә, иң яхшы проектларны билгеләү өчен, түбәндәге критерийлар буенча тәкъдим ителгән проектларны бәяләүне үткәрә:

1) проектта хәл итүгә юнәлдерелгән проблеманың актуальлегенә һәм әһәмияте;

2) эффективлылык;

3) чаралар планының эшләнеше;

4) тәкъдим ителгән проектларның эстетик бизәлеше.

11. Һәр критерий максимум 5 балл белән бәяләнә. Белем бирү оешмасы конкурс

комиссиясең бер әғзасыннан алырга мөмкин булган максималь балл – 20. Суммар максималь балл – 180 балл.

12. Конкурс комиссиясең барлық әғзалары тарафыннан барлық критерийлар буенча куелган баллар суммасы проектның йомгаклау бәяләмәсен тәшкил итә. Бәяләү йомгаклары буенча, баллар кимү тәртибендә иң яхшы проектлар рейтингы төзелә һәм һәр номинациядә конкурс жиңүчесе һәм лауреатлары билгеләнә.

13. Конкурс комиссиясе карары буенча, проектларны бәяләү өчен махсус белемнәре һәм квалификациясе булган экспертлар жәлеп ителергә мөмкин.

14. Конкурста катнашу өчен тапшырылган документлар рецензияләни һәм кире кайтарылмый.

15. Конкурста жиңүчеләргә белем бирүнең сыйфатын күтәрүне стимуллаштыру максатларында житәкчеләргә, педагогия хезмәткәрләренә, укыту-ярдәмче һәм башка персоналга акчалата бүләкләр бирелә:

- аерым фәннәр тирәнтен өйрәнелә торган мәктәпләр, гимназияләр, лицейлар арасында иң яхшы гомуми белем бирү оешмасы – 1 000 000 сум күләмендә грант;

- урта гомуми белем бирү мәктәпләре арасында иң яхшы гомуми белем бирү оешмасы – 1 000 000 сум күләмендә грант;

- өстәмә белем бирү учреждениеләре арасында иң яхшы белем бирү оешмасы – 500 000 сум күләмендә грант;

- мәктәпкәчә белем бирү учреждениеләре арасында иң яхшы белем бирү оешмасы – 500 000 сум күләмендә грант.

16. Муниципаль белем бирү оешмасы – жиңүче, Башкарма комитетның мәгариф идарәсенә ағымдагы ел ахырына кадәр акчалардан файдалану турында финанс хисабы тапшыра.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлығы

Н.И. Галиева